

न्यायालय नायब तहसीलदार, श्रीडूंगरगढ जिला बीकानेर

मुकदमा नम्बर 18/2019 अंतर्गत धारा 91 एल.आर.एक्ट 1956

अनुवान:- राज्य सरकार बनाम हनुमाननाथ

निर्णय

दिनांक:-25.11.2019

आज यह पत्रावली पेश हुई। गैर सायल अनुपस्थित। पत्रावली का अवलोकन किया। संक्षेप में विवरण इस प्रकार है कि पटवारी हल्का बापेऊ अंतर्गत धारा 91 एल.आर.एक्ट.1956 के तहत इस आशय की रिपोर्ट पेश कि गैर सायल हनुमाननाथ पुत्र/पत्नी श्री मूलनाथ जाति नाथ निवासी बापेऊ द्वारा ग्राम बापेऊ के आराजी खसरा नम्बर 608 तादादी 7.45 हैक्टेयर किस्म भूमि गै.मु. श्मशान भूमि में से 0.08 हैक्टेयर भूमि पर सम्वत् 2076 में नाजायज कब्जा कर मकान (0.02 है.) व बाडा (0.06 है.)बनाकर अवैध रूप से अतिक्रमण किया है, अतः इनके विरुद्ध नियमानुसार कार्यवाही करने का अनुरोध किया है।

प्रकरण दर्ज रजिस्टर किया जाकर गैर सायल को राजस्थान भू-राजस्व अधिनियम 1956 की धारा 91 नोटिस जारी कर तलब किया गया। गैर सायल को जारी नोटिस विधिवत तामिल कराया गया। गैर सायल बावजूद विधिवत नोटिस तामिल के असालतन व वकालतन उपस्थित नहीं होने के कारण इनके विरुद्ध दिनांक 22.11.2019 को ईकतरफा कार्यवाही अमल में लाई गई।

उक्त अतिक्रमित भूमि के संबंध में स्वामित् बाबत कोई दस्तावेज/सबूत गैर सायल द्वारा प्रस्तुत नहीं किया गया है। जिससे उक्त भूमि पर इनका स्वामित्व साबित होता है, जबकि पटवारी हल्का की रिपोर्ट से स्पष्ट है कि गैर सायल द्वारा उक्त भूमि पर नाजायज कब्जा कर मकान (0.02 है.) व बाडा (0.06 है.)बनाकर अतिक्रमण किया है। गैर सायल द्वारा भूमि स्वामित्व संबंधित कोई सन्तोषजनक जवाब/सबूत प्रस्तुत न करने एवं पटवारी हल्का की रिपोर्ट में गैर सायल हनुमाननाथ का उक्त खसरा नंबर 608 तादादी 7.45 हैक्टेयर गै.मु. श्मशान भूमि में से 0.08 हैक्टेयर/वर्गमीटर भूमि पर अतिक्रमण होना साबित होता है। गैर सायल हनुमाननाथ अतिक्रमी की श्रेणी आता है।

अतः गैर साय हनुमाननाथ पुत्र/पत्नी श्री मूलनाथ जाति नाथ निवासी बापेऊ तहसील श्रीडूंगरगढ को ग्राम बापेऊ के खसरा नम्बर 608 तादादी 7.45 हैक्टेयर गै.मु. श्मशान भूमि में से 0.08 हैक्टेयर/वर्गमीटर भूमि का सम्वत् 2076 का अतिक्रमी घोषित किया जाकर बेदखली का आदेश पारित किया जाता है तथा लगान 0.08 रूपये रूपये का 50 गुणा से 4.00 रूपये शास्ती आरोपित की जाती है।

तहसील राजस्व लेखाकार को मांग कायमी, पटवारी हल्का को शास्ती राशि वसुली एवं हल्का भू-अभिलेख निरीक्षक को अतिक्रमी को भौतिक रूप से बेदखल एवं कब्जा बहक सरकार लेने हेतु लिखा जावे।

निर्णय आज दिनांक 25.11.2019 को मेरे द्वारा लिखाया जाकर खुले न्यायालय में सुनाया गया। पत्रावली फ़ैसल शुमार होकर नम्बर से कम हो। पत्रावली बाद तकमील पूर्ति दाखिल दफतर हो।



तहसीलदार
श्रीडूंगरगढ जिला बीकानेर
श्रीडूंगरगढ (बीकानेर)

वर्ष 2019-20 के रा.ले. 04 के पृ.सं. 10
पर राशि रूपये 04/- की मांग कायमी की गई।

T.R.A.